

Ýaman gelin

Category: Goşgular, Kitapcy
написано kitapcy | 24 январа, 2025
Ýaman gelin ÝAMAN GELIN



Agalar, bir gelin gördüm, arwah deýin, al deýin.
Uzyn ökje köwüş geýip, uzaldyp gysga boýun.
Boýag bilen örtüp meňzin, bir ýasama gül deýin,

Ol gelini görüp, dostlar, men-ä geldim amana.
Başyň açyk, aýak ýalaň, geçip baryň ýel kimin,
Köýnegiň hem syrlaşyp dur, biliň “misli gyl kimin”
Biçüwi hem egri dyzdan, özüň türkmen däl kimin.
Ýaşamaklyk isleýärsiň kybap bolup zamana.

Gepletseň ýazygyn duýmaz, at dakar öň ýetene,
Ýalňyşyp lak ataýsaň, müner şeriň atyna.
Edebi gelişmeýär, boýuna syratyna.
Hiç ýigidi ýar etmesin, sen deý zanny ýamana.

Dyrnak ýaly peýdasy ýok, ojağyna-öýüne.
Bar pişesi bezeg bermek, garsak ýaly boýuna,
Çemin tapsa hemle atýar, bir garryja gaýyna,
Özi mydam ýaşlygyna gezjek deýin, hamana.

Bu goşgymyň äheñini men-ä bilmen, dostlarym,
Değişmemi, hakykatmy, meniň başym çykmady.
Duhi diýip, atyr diýip, üste sepen yslaryn,
Ysgan adam arasyndan, ynsan ysyn tapmady.

Azat NURGELDIÝEW. Goşgular